

**ПРАВИЛА НА НАГРАДНА ИГРА
“Стани дел од Halk EZ заедницата и стигни до Exit 2024!”**

Согласно Законот за игрите на среќа и за забавните игри (Службен весник на Република Северна Македонија,, број 24/2011, 51/2011, 148/2011, 74/2012, 171/2012, 27/14, 139/14, 61/15, 154/15, 23/2016 и 178/2016 и „Службен весник на Република Северна Македонија“ бр. 251/2022,, се утврдуваат следните правила на Наградната игра:

**Член 1
ОРГАНИЗАТОР**

Организатор на Наградната игра “Стани дел од Halk EZ заедницата и стигни до Exit2024!” е Халкбанк АД Скопје, со адреса на Св. Кирил и Методиј бр.54, 1000 Скопје.

**Член 2
ОФИЦИЈАЛНО ИМЕ И ВРЕМЕТРАЕЊЕ НА НАГРАДНАТА ИГРА**

Официјалното име на Наградната игра е “Стани дел од Halk EZ заедницата и стигни до Exit2024!” Наградната игра ќе започне на 12.06.2024 и ќе трае до 04.07.2024 година.

**Член 3
ТЕРИТОРИЈА**

Наградната игра се организира и се спроведува на целата територија на Република Северна Македонија достапна за секој клиент со активни платежни картички од брендот Visa PayWave, издадени од Халкбанк АД Скопје.

**Член 4
ЦЕЛ НА НАГРАДНАТА ИГРА**

Наградната игра има за цел рекламирање и промоција на пакетот за млади каде што главен фокус е **Visa PayWave дебитна платежна картичка** наменета за млади од 16 години до 24 години. Покрај картичката поволностите во рамки на пакетот кои ќе бидат цел на рекламирање и промоција се:

- Повлекување готовина без надоместок на сите банкомати во земјата и во странство
- Бесплатно електронско банкарство
- Бесплатна мобилна апликација
- Без трошоци за водење на платежна сметка

**Член 5
ПРАВО И УСЛОВИ НА УЧЕСТВО**

Во Наградната игра право на учество имаат сите физички лица на возраст од полни **18 до навршени 24 години** кои ќе станат корисници на пакетот за млади, а со тоа ќе имаат подигнато Visa PayWave дебитна платежна картичка, и кои на денот на завршувањето на наградната игра

немаат повеќе од 90 дена достасани неподмирени обврски кон Халкбанк АД Скопје. Доколку биде извлечен добитник со повеќе од 90 дена неподмирени достасани обврски кон Халкбанк АД Скопје истиот ќе биде дисквалификуван и ќе биде заменет со резервен добитник кој во целост ги исполнува правилата на Наградната игра. Право на учество имаат и постоечките корисници на студентски пакет кои имаат активна Visa PayWave дебитна платежна картичка чиј пакет се преименува во пакет за млади.

Услови за учество во наградната игра:

- Сите физички лица **на возраст од 18 до навршени 24 години**, кои ќе аплицираат за пакетот за млади, ќе имаат активна дебитна платежна картичка Visa PayWave на денот на извлекувањето и ќе пополнат изјава за согласност за учество во Наградната игра на официјалната WEB страна на Халкбанк АД Скопје www.halkbank.mk
- Сите постоечки клиенти корисници на студентски пакет, кои имаат активна дебитна платежна картичка Visa PayWave на денот на извлекувањето и ќе пополнат изјава за согласност за учество во Наградната игра на официјалната WEB страна на Халкбанк АД Скопје www.halkbank.mk

Како потврда за учество во Наградната игра ќе се смета пополнетата изјава за согласност за учество во наградната игра електронски пополнета на веб страната на Банката.

Во извлекувањето на 05.07.2024 ќе бидат земени во предвид сите корисници на пакет за млади, на возраст од 18 до навршени 24 години, кои имаат активна дебитна платежна картичка на денот на извлекувањето и кои дале согласност за учество во наградната игра во период од 12.06.2024 од 00:00 часот до 23:59 часот до крајот на наградната игра на 04.07.2024 година.

Клиентите што добиваат шанса за учество на наградната игра мора да бидат квалификувани за учество во наградната игра во согласност со правилата и условите.

Клиентите на банката кои ги исполнуваат горенаведените услови за учество во наградната игра во времетраење на Наградната игра предвидено во Член 2 од овие правила, треба да пополнат изјава за согласност за учество во Наградната игра на официјалната WEB страна на Халкбанк АД Скопје www.halkbank.mk, а таа изјава ќе се смета како потврда за учество во наградната игра и согласност за обработка на личните податоци за целите на наградната игра.

Со учество во Наградната игра, учесниците потврдуваат дека се целосно запознаени со одредбите на овие правила и ја изразуваат својата согласност во поглед на истите.

Право на учество во наградната игра немаат **малолетните лица корисници на пакетот**, вработените во Халкбанк АД Скопје и членовите на потесниот круг на нивните семејства и тоа: родител, дете, брат, сестра и брачен/вонбрачен другар. Доколку извлечениот добитник е дел од оваа група на лица нема да има право на наградата и ќе биде заменет со првиот нареден од резервните добитници кој ќе ги исполнува во целост правилата на Наградната игра.

Член 6
НАГРАДЕН ФОНД

Р.број	Вид на награда	Количина	Единечна цена без ДДВ во МКД
1	ВИП пакети за Exit искуство за двајца (карти за Exit, авионски превоз, хотелско сместување, и VIP третман во рамки на фестивалот)	5	1.282.684,00 МКД
	ДДВ 18%		230.883,00 МКД
Вкупно		5	1.513.567,00 МКД

Вкупниот награден фонд за оваа Наградна игра изнесува 1.513.567,00 денари.

Се извлекуваат вкупно 5 награди – ВИП пакети со карти, авионски превоз, сместување и EXIT искуство за двајца. Секој добитник кој добива ВИП пакет со себе си избира своја придружба од едно лице.

Замена за наградата со други награди, пример картите да бидат заменети со парична награда не е дозволено. Организаторот не се обврзува да понуди друг тип на награда во истата противвредност од планираната награда.

Учесниците во Наградната игра немаат право да бараат награди во поголема вредност или од различен вид од назначените во правилата од страна на Организаторот.

Член 7
МЕСТО, ВРЕМЕ, НАЧИН, ПОСТАПКА И КОНТРОЛА НА ИЗВЛЕКУВАЊЕТО

Извлекувањето на наградата ќе се врши со случаен избор по електронски пат со посебен софтвер за таа намена во просториите на Халкбанк АД Скопје со адреса ул. Св. Кирил и Методиј бр. 54, 1000 Скопје.

Извлекувањето на наградата ќе се изврши на 05.07.2024 година со почеток во 12 часот.

Извлекувањето ќе биде јавно, во присуство на трочлена комисија, составена од тројца официјални претставници и тоа:

- Двајца претставници од Халкбанк АД Скопје и
- Нотар од Република Северна Македонија

кој ќе води записник за извлекувањето односно утврдувањето на добитниците.

Потенцијалните добитници ќе бидат селектирани со помош на програмско/компјутерско решение согласно претходно поставените услови за учество. Извлекувањата ќе биде по случаен избор и повторно со помош на компјутерско решение. При извлекувањата, ќе бидат извлечени по 1 (еден) добитник и по 1 (еден) резервен добитник. Прво ќе бидат извлечени добитниците, а потоа резервните добитници.

Со цел да ја потврди регуларноста во учеството на наградната игра за сите добитници, Халкбанк АД Скопје ќе издаде официјален детален извештај со кој ќе потврди дека добитниците ги исполниле условите за учество во наградната игра.

Член 8

ВЕРИФИКАЦИЈА НА КВАЛИФИКУВАНОСТ И ПРАВО НА УЧЕСТВО

Наградата ќе биде доделена само ако учесниците се квалификувани, имаат право на учество, имаат пополнето изјава преку официјалната WEB страна на Халкбанка А.Д Скопје www.halkbank.mk за согласност за учество во наградната игра, се имаат изјаснето како согласни за обработка на личните податоци за целите на наградната игра и ако целосно ги почитуваат Правилата на Наградната игра.

Член 9

ОБЈАВУВАЊЕ НА ДОБИТНИЦИТЕ И НАЧИН НА ПОДИГНУВАЊЕ

Резултатите од извлекувањето ќе бидат објавувани на официјалната интернет страница на Халкбанк А.Д. Скопје www.halkbank.mk најдоцна во рок од три дена од денот на завршување на извлекувањето. При објавувањето, врз основа на претходна добиена согласност на добитниците, ќе се објави нивното име и презиме, а ако добитникот не даде согласност, објавувањето ќе се изврши на начин што ќе се објави типот на користената картички и маскиран број на картичката (ќе бидат објавени последните четири бројки, а останатите бројки ќе бидат скриени – XXX).

Добитниците дополнително по телефонски пат ќе бидат известени дека се добитници на наградата и ќе треба да ја потпишат потврдата за добивка подготвена и заверена од организаторот на наградната игра пред да ја подигнат наградата.

По потврдување на личните податоци (име, презиме, адреса и идентификација со лична карта), добитникот на наградата може да ја подигне од просториите на Халкбанк АД Скопје со адреса ул. Св. Кирил и Методиј бр. 54, 1000 Скопје најдоцна 5 дена од денот на објавувањето на добитниците.

Член 10

ДАНОЧНИ ОБВРСКИ НА ДОБИТНИЦИТЕ НА НАГРАДИТЕ

Организаторот е одговорен за сите даноци, надоместоци и одговорности поврзани со наградите вклучувајќи го и персоналниот данок на доход.

Секој од добитниците ќе добие потврда за добивка со подмирен персонален данок, подготвена и заверена од организаторот на наградната игра за целите за поднесување на годишна даночна пријава од страна на добитниците.

Член 11 КОРИСТЕЊЕ НА ЛИЧНИ ПОДАТОЦИ

За цели на реализација на наградната игра ќе бидат обработувани само личните податоци (целосно име и презиме, псевдо број на платежната картичка) на клиентите кои се согласиле за обработка на нивните лични податоци преку пополнета изјава на официјалната WEB страница на Халкбанка АД Скопје www.halkbank.mk.

Пристап до личните податоци имаат само овластени лица од страна на Халкбанк АД Скопје. Халкбанк АД Скопје гарантира и ги превзема сите технички и организациски мерки за заштита на личните податоци од случајно или незаконско уништување, губење, менување, неовластено откривање или неовластен пристап до личните податоци. Халкбанк АД Скопје ќе има право личните податоци на добитниците да ги користи во своите идни маркетинг активности за промоција на производите и услугите на Банката доколку добитниците дале претходно писмена и изречна согласност за користење на нивните лични податоци за наведената цел.

Организаторот, ќе ги избрише објавените лични податоци на добитниците од веб страницата во рок од 60 дена по завршувањето на наградната игра. Организаторот се обврзува дека нема да ги проследува личните податоци на трети лица, освен доколку е тоа потребно за изведување на наградната игра, согласно закон.

Учесниците во наградната игра се известени за сите информации согласно Законот за заштита на личните податоци во моментот на собирањето на личните податоци и се запознаени со Политиката за приватност и начинот на обработка на личните податоци во согласност со Законот за заштита на лични податоци на Халкбанк АД Скопје, објавени на веб страницата на Организаторот.

Сите учесници во наградната игра за било какви прашања и барања во врска со обработката на личните податоци може да се обратат до Офицерот за заштита на лични податоци преку емаил на privacy.officer@halkbank.mk

Член 12 ОТКАЖУВАЊЕ НА НАГРАДНАТА ИГРА

Наградната игра може да се прекине само во случај ако настапат околности за кои Организаторот на наградната игра не е одговорен, односно ако постојат околности кои Организаторот не можел да ги спречи, отстрани или избегне, а по добивање согласност од страна на Министерство за финансии.

Член 13 ОТСТРАНУВАЊЕ НА ЕВЕНТУАЛНИ СПОРОВИ

Евентуално настанатите спорови помеѓу Организаторот и учесниците во Наградната игра ќе ги решава надлежниот суд во Скопје во согласност со важечките закони во Република Северна Македонија.

Член 14
ПРАВО НА ПРИГОВОР

Незадоволен учесник во Наградната игра има право во рок од 3 дена од денот на објавувањето на добитниците на наградите да поднесе приговор во писмена форма до Организаторот. Организаторот е должен писмено да одговори на приговорот во рок од 8 дена од приемот на истиот.

Член 15
ВАЖНОСТ НА ПРАВИЛАТА НА НАГРАДНАТА ИГРА

Правилата ќе започнат да се применуваат откако Министерство за Финансии ќе издаде дозвола за приредување на наградна игра и ќе важат се до завршување на наградната игра. Со учество во Наградната игра секој учесник ги прифаќа сите права и обврски утврдени во овие правила.

Член 16
ЗАПОЗНАВАЊЕ НА УЧЕСНИЦИТЕ СО ПРАВИЛАТА НА НАГРАДНАТА ИГРА

Правилата на Наградната игра ќе бидат објавени на официјалната интернет страница на Халкбанк АД Скопје www.halkbank.mk, пред почетокот на наградната игра, а по добивање согласност од страна на Министерство за финансии на Република Северна Македонија. Дополнително, учесниците во наградната игра ќе бидат известени за начинот и условите за учество и преку рекламни пораки на веб страната на Халкбанк АД Скопје www.halkbank.mk, социјалните мрежи, постери и флаери, промотивни материјали поставени во експозитурите/филијалите на Халкбанк АД Скопје и преку други комуникациски канали кои се дел од маркетинг миксот наменет за кампањата.

Член 17
ЗАВРШНИ ОДРЕДБИ

Со исполнување на Правилата за учество во Наградната игра корисниците ги прифаќаат одредбите од овие правила. Овие правила ќе се применуваат по добивање на согласност од Министерството за финансии на Република Северна Македонија и по нивното јавно објавување, а ќе важат до завршувањето на Наградната игра, односно до завршувањето на рокот за подигнувањето на наградите.

ХАЛКБАНК АД Скопје